

ἄλλως οἰκειότερον ἔτι πρὸς τὸν θεὸν τοῦτον συντεταγμένην,  
καταπεπέμφθαι εἰς ἀνθρώπους οὐδεὶς ἀν ἀμφισβητήσειε  
τεκμαιρόμενος αὐτῇ τε τῇ γενέσει ταύτῃ καὶ τῇ σοφίᾳ τῆς  
ψυχῆς αὐτοῦ τῇ παντοδαπῇ. καὶ περὶ μὲν τῆς γενέσεως  
τοσαῦτα.

9 ἐπεὶ δὲ ἀνεκομίσθη εἰς τὴν Σάμον ἀπὸ τῆς Συρίας ὁ  
Μνήμαρχος μετὰ παμπόλλου κέρδους καὶ βαθείας περιου-  
σίας, ἵερὸν ἐδείματο τῷ Ἀπόλλωνι, Πυθίου ἐπιγράψας, τὸν  
τε παῖδα ποικίλοις παιδεύμασι καὶ ἀξιολογωτάτοις ἐνέτρεφε,  
νῦν μὲν Κρεοφύλω, νῦν δὲ Φερεκύδη τῷ Συρίῳ, νῦν δὲ 10  
σχεδὸν ἄπασι τοῖς τῶν ἱερῶν προϊσταμένοις παραβάλλων  
αὐτὸν καὶ ἔγχειρίζων, ὡς ἀν καὶ τὰ θεῖα κατὰ δύναμιν  
αὐτάρκως ἐκδιδαχθείη. ὁ δὲ ἀνετρέφετο εὔμορφότατός τε  
τῶν πώποτε ἴστορηθέντων καὶ θεοπρεπέστατος εὔτυχηθείς,  
10 ἀποθανόντος τε τοῦ πατρὸς σεμνότατος σωφρονέστατός 15  
τε ηὔξανετο, κομιδῇ τε νέος ἔτι ύπάρχων ἐντροπῆς πάσης  
καὶ αἰδοῦς ἡξιούτο ἥδη καὶ ύπὸ τῶν πρεσβυτάτων, ὀφθείς  
τε καὶ φθεγξάμενος ἐπέστρεφε πάντας, καὶ ὥτινι οὖν  
προσβλέψας θαυμαστὸς ἐφαίνετο, ὥστε ύπὸ τῶν πολλῶν  
εἰκότως βεβαιοῦσθαι τὸ θεοῦ παῖδα αὐτὸν εἶναι. ὁ δὲ 20  
ἐπιρρωνύμενος καὶ ύπὸ τῶν τοιούτων δοξῶν καὶ ύπὸ τῆς  
ἐκ βρέφους παιδείας καὶ ύπὸ τῆς φυσικῆς θεοειδείας ἔτι  
μᾶλλον ἔαυτὸν κατέτεινεν ἄξιον τῶν παρόντων προτερη-  
μάτων ἀποφαίνων, καὶ διεκόσμει θρησκείαις τε καὶ μαθή-  
μασι καὶ διαίταις ἔξαιρέτοις, εὐσταθείᾳ τε ψυχῆς καὶ κατα- 25  
στολῇ σώματος, ὃν τε ἐλάλει ἢ ἐπραττεν εὐδίᾳ καὶ ἀμιμήτῳ  
τινὶ γαλήνῃ, μήτε ὀργῇ ποτε μήτε γέλωτι μήτε ζήλῳ μήτε  
φιλονεικίᾳ μήτε ἄλλῃ ταραχῇ ἢ προπετείᾳ ἀλισκόμενος,  
11 ώς δὲ δαίμων τις ἀγαθὸς ἐπιδημῶν τῇ Σάμῳ. διόπερ ἔτι

5